

# Aga- og etiska reglugerðin

## Meginreglur

### Grein 1

Henda reglugerð verður ásett við heimild í grein 51, stk. 6, grein 52, stk. 2 og stk. 3, og grein 53, stk. 2 og stk. 3 í lógum FSF's.

### Grein 2

Henda reglugerð er galdandi fyrir öll mál í sambandi við möguleg brot á lógir og reglur FSF's, og lógir og reglugerðir hjá UEFA og FIFA.

Stk. 2. Reglugerðin er galdandi fyrir allar limir FSF's, og allar einstaklingar, sum beinleiðis ella óbeinleiðis útinna uppgávur innan fótþólt sum íþróttargrein, tað verið seg leiðarar, venjarar, leikarar og aðrar ábyrgðarpersónar, sum hava við hesa íþróttargrein at gera.

### Grein 3

Í tann mun henda reglugerð onga áseting hevur, er tann til ein hvørja tíð galdandi agareglugerð fyrir fótþólt hjá FIFA galdandi, umframt etiskureglugerðini *FIFA Code of Ethics*.

Stk. 2. Lógir FSF's hava altíð forrætt. Í tann mun henda reglugerð skuldi komið í andsógn við lógir FSF's eru lógir FSF's galdandi.

Stk. 3. Kærunevndirnar skulu í virkseml sínum og við sínum avgerðum altíð taka stóði í lógum og reglugerðum FSF's, hesari reglugerð og teimum til eina og hvørja tíð galdandi agareglum hjá FIFA, umframt etiskureglugerðini *FIFA Code of Ethics*.

## Aðalskrivstovan

### Grein 4

Aðalskrivstova FSF's tekur endaliga avgerð í øllum málum, sum viðvíkja tilrættalegging av kappingunum og mögulegum ósemjum, sum stinga seg upp í hesum sambandi.

Stk. 2. Hesi mál, sum aðalskrivstovan tekur avgerð um, kunnu ikki leggjast fyrir Aga- og etiskunevndina, Yvirkærunevndina ella aðrar myndugleikar:

- a) avgerðir um ásetan av dysti, útsetan ella flyting av dysti;
- b) avgerð um nýggjan dyst;
- c) avgerðir um hvør skal hava heimavøll ella útivøll, ella avgerð um uttanveltaðan vøll;
- d) avgerðir um ávarðingar og leikbann;
- e) avgerðir um útskriving av leikaraloyvum og gildi teirra. Tó kunna spurningar um hvør eigur rættin til leikara kærast; og
- f) avgerðir um búnar, lýsingar og onnur líknandi mál, sum hava við kappingina í verki at gera.

Stk. 3. Hesi mál, sum aðalskrivstovan tekur avgerð um, kunnu kærast til Aga- og etiskunevndina og Yvirkærunevndina samsvarandi hesi reglugerð:

- a) avgerð um leikbann í meira enn 2 dystir;
- b) avgerð fevnd av grein 4, stk. 2, litra b, tá avgerðin hevur samband við brot á kappingarreglurnar fyri fótbólt at gera;
- c) avgerð fevnd av grein 4, stk. 2, litra c, tá avgerðin hevur samband við brot á kappingarreglurnar fyri fótbólt at gera;
- d) átalu, ávaring, ella bót í samband við at dómarseðilin er skeivt útfyltur; og
- e) átalu, ávaring, ella bót í samband við innkomnar dómara- og eygleiðarafrágreiðingar, ella viðurskifti, sum koma aðalskrivstovuni til kunnleika á annan hátt, viðvíkjandi brot á kappingarreglur og brot á fyrisingarlig viðurskifti, eitt nú ov vánaliga trygd, óhøvuskan atburð, fløskur inn á vøllin ella aðrar serligar hendingar.

## **Aga- og etiskanevndin**

### **Grein 5**

Øll kærsmål, sum eru fevnd av grein 2, verða viðgjørð av aga- og etiskunevndini. Øll tey, sum vera nevnd í grein 2 og sum verða beinleiðis ella óbeinleiðis rakt av eini avgerð ella broti, kunnu kæra mál fyri aga- og etiskunevndini alt samsvarandi ásetingunum í hesi reglugerð.

Stk. 2. Starvsnevnd FSF's kann nær sum helst viðgera eitthvørt mál, sum kemur til hennara kunnleika og sum er fevnt av grein 2, og biðja aga- og etiskunevndina um at viðgera málið sum kærsmål samsvarandi hesi reglugerð.

### **Grein 6**

Aga- og etiskanevndin kann geva tær agarevsingar sum ásettar eru í grein 55 í lógum FSF's, ið eru soljóðandi:

*Fyri persónar og lögfrøðiligar persónar:*

- a) ávaring;

- b) átala;
- c) bót;
- d) frátøka av heiðursmerkjum;
- e) strikan av heitum.

*Fyri persónar:*

- a) ávaring;
- b) burturvísing;
- c) leikbann;
- d) bann fyri at vera í umklæðingarrúmum og/ella at vera á útskiftingarbeikinum;
- e) bann fyri at vera á leikvølli;
- f) bann fyri at taka lut í virksemi, ið hevur við fótbólt at gera;
- g) samfelagstænasta;
- h) lýdnisvenjing (compliance training).

*Fyri løggfrøðiligar persónar:*

- a) bann fyri at flyta leikarar;
- b) áseta dyst/ir at skula leikast uttan áskoðarar;
- c) áseta dyst/ir at skula leikast á uttanveltaðum vølli;
- d) bann fyri at leika á ávísum leikvølli;
- e) ógilding av dystarúrsliti;
- f) koyra felag úr kapping;
- g) døma felag at tapa dyst;

- h) taka stig frá felagi;
- i) døma lið at flyta í lægri deild;
- j) dømdu at spæla dyst umaftur.

### **Grein 7**

Allir úrskurðir hjá Aga- og etiskuneyndini eru endaligir og kunnu ikki kærast, uttan so at annað er ásett í grein 10.

### **Grein 8**

Kæra um brot á tær í grein 2 nevndu lógir og reglur skal sendast Aga- og etiskuneyndina innan 5 dagar eftir at brotið er framt, ella 5 dagar eftir at úrskurðurin er komin til kunnleika hjá viðkomandi persóni ella felag.

Við kæruni skulu fylgja kr. 1.000, sum verða afturgoldnar, um kærán vinnur sømdir.

## **Yvirkærunevndin**

### **Grein 9**

Yvirkærunevndin tekur avgerðir í kærúmálum viðvíkjandi avgerðum hjá Aga- og etiskuneyndini, ið ikki eru endaligar.

### **Grein 10**

Hesar avgerðir hjá Aga- og etiskuneyndini kunnu kærast til Yvirkærunevndina innan 5 dagar aftaná móttøku av úrskurðinum:

*Fyri feløg:*

- a) bót størri enn kr. 10.000;
- b) at missa heimavøll i meira enn 1 dyst;
- c) bann fyri at flyta leikarar;
- d) at dystir skulu leikast uttan áskoðarar;
- e) at dystir skulu leikast á uttanveltaðum vølli;
- f) um felag verður dømt at tapa dyst;
- g) frátøka ella tillutan av stigum og málum;
- h) at felag verður frátikið heiðursmerki;
- i) at felag missur meistarareiti;
- j) um lið verður dømt at flyta í lægri deild; og

k) um felag verður koyrt úr kapping.

*Fyri persónar:*

- a) bót størri enn kr. 10.000;
- b) leikbann í meira enn 5 dagar; og
- c) forboð fyri at taka lut í virksemi, ið hevur við fótbólt at gera í eitt ávíst tíðarskeið.

Stk. 2 Við kæruni skulu fylgja kr. 5.000, og sum verða afturgoldnar um kæran vinnur sømdir.

## **Málsviðgerð**

### **Grein 11**

Allar kærur til Aga- og etiskunevndina og Yvirkærunevndina skulu vera skrivligar og kærarin skal nágreiniliga grundgeva fyri kæruni og hann skal viðleggja øll skjøl, hann vil styðja seg við.

Stk. 2. Kæurætt hava feløg og einstaklingar, sum verða beinleiðis raktir av eini avgerð og onnur sum hava ein serstakan og konkretan rættarligan áhuga í málinum.

Stk. 3. Kærunevndirnar kunnu krevja, at FSF og partarnir í málinum skulu útflyggja øll skjøl í málinum, burtursæð frá innanhýsis arbeiðsskjølum.

Stk. 4. Kærunevndirnar skulu geva øllum pørtum og FSF innlit í kærana og øll skjøl sum eru útvegaði.

Stk. 5. Eingin avgerð kann verða tikin áðrenn hin parturin er hoyrdur í málinum innan eina rímuliga freist, sum viðkomandi kærunevnd ásetur. Starvsnevnd FSF's skal eisini hava høvi at geva sítt ummæli innan eina rímuliga freist, sum kærunevndin ásetur.

Stk. 6. Allir partar í málinum og FSF kunna biðja um munnliga viðgerð av málinum. Um eingin biðjur um munnliga viðgerð kunnu kærunevndirnar taka avgerð í málinum á tí grundarlagi sum fyriliggur, eftir at allir partar eru hoyrdir.

Stk. 7. Kærunevndirnar skulu viðgera øll mál so skjótt sum tilber og skulu í størst møguligan mun taka fyrilit fyri, at kappingin ikki verður seinkað orsakað av einum kærumáli. Viðgerðartíðin kann ikki vera longri enn 14 dagar, uttan so at heilt serligar umstøður gera seg galdandi.

Stk. 8. Úrskurðir hjá kærunevndunum skulu vera skrivligir og skulu innan 2 dagar eftir avgerð sendast øllum pørtum í málinum og til FSF.

### **Grein 12**

Kæra hevur ikki uppsetandi virknað og kann annars ikki vera orsøk til drál.

Stk. 2. Kærunevndirnar kunnu tó við støði í sjálvari kæruni taka avgerð um, at kærán skal hava uppsetandi virknað heilt ella partvíst.

### **Grein 13**

Tá kærunevndirnar viðgera mál er tað skylda hjá viðkomandi parti at leggja fram allar upplýsingar sum kærunevndin metur neyðugar fyri at fáa málið lýst til fulnar og avgreitt.

Stk. 2. Sýtan av at leggja fram upplýsingar ella at geva skeivar ella ófullfíggaðar upplýsingar kann hava við sær agarevsing sambært grein 6 ella burturvísing av kæruni.

## **Gildiskoma**

### **Grein 14**

Hesar reglur koma í gildið beinanvegin tær eru samtyktar av Starvsnevnd FSF's.

Soleiðis samtykt á aðalfundi í Fótibóltssambandi Føroya, 3. mars 2007 og við broytingum á aðalfundi FSF's 1. mars 2008, 21. februar 2009, av Starvsnevnd FSF's 22. februar 2022 og 27. februar 2023.